

Tagam / hekaýa

Category: Hekaýalar, Kitapcy
написано kitapcy | 21 январа, 2025
Tagam / hekaýa TAGAM



Göwnüme bolmasa, şol öňki bag birneme gojalan ýaly. Gumgukluk. Kakabaş oylanlygymyň geçen ýeriniň beýle ümsümligine ram etmändirin. Ol meniň aňyňa mydama galagoply, şowhungykylykly bolup siňipdir. Jübimizi, köýneklerimiziň içini erikden dolduryp düwdenekläp gaçşymyz, Aýjemaň ejäniň uzyn syrykly yzmyzdan kowuşy şuş-şu pille bolup geçen waka ýaly göz atuwymda dur.

Han aga bizi diýseň gowy görerdi. Eteklerimizi erikden

dolduryp goýbererdi. Ol ýogaldy weli, biz bu lezzetden kesildik. Baga Aýjemał ejeler eýelik edip ugrady. Ýöne bag biziň üçin diňe bir adamyňkydy – Han aganyňkydy.

Aýjemał eje haçan görseň bagyň içinde aýlanyp ýör. Erikler ýerde çüýreşip ýatsa-da hödür edenok. Hödür edäýende-de, oglanlaryň hiç birisi onuň gapdalyndan ýöräp бага girmäge ýürek edip bilmezdi. Onuň hyrsyz keşbi biziň hemmämizi ýöwsellederdi. Belki, onuň şu hyrsyzlygy biziň keşirlikimizi artdyrandyr? Mümkin. Ýöne bir zat hakdy: olam Han aganyň berýän erigi biçak datlydy. Iýdigiňçe iýesiň gelderdi. Biziň hemmämizem şol süýji erige teşnedik. Aýjemał ejäniň öýüne gitdigi bes, güsürdeşip бага girerdik. Her kim elýeter şahadan asylyşyp ýokaryk çykardy. Şeýlebir çaltlyk bilen erik ýygardy. Indi-indi şol çalasyňlygymyza geň galýan. Näçe çalasyňam bolsak, käte gijä galardy. Bir görseň, aşakda Aýjemał eje syrygyny bulaýlap, düşeriňe garaşyp durandyr. Birden hemmämiz doňan ýaly bolardy.

Aýjemał eje käýäp ugrar. Esli wagtdan soň oglanlaryň haýsydyr birisi özelenip ýalbarmaga başlar. Indi gaýdyp erik ogurlamajakdygy barada ant içip, awy ýalar. Soň beýleki oglanlaram onuň ýalbarmasyna goşularlar. Syrykdan «datmazlyk» üçin mysapyrsyrardy. Aýjemał ejäniň eli syrykly, hyrsyz keşbini görüp aramyzda aglaýanlar hem tapylardy. Her sapa ýokarda ele düşenimizde şu sahnany oýnardy.

– Düşüň!

Perman bolan dessine aşak sypyrylardy. Ýere düşerimize mähetdel Aýjemał eje üstümize topulardy.

Gaçyp barýansyň weli, esasy ünsüň erikdedir. Yzly-yzyna symyşlarsyň. Baý, o mahal erigiň tagamyny!.. Bar lezzetem şol tagamda ýaly. Aýjemał eje yzmyzdan kowalar. Ýöne uraýmaz. Ol döwülen şahalara, ýere gaçan eriklere seredip, aglaýjak-aglaýjak bolar.

– Käşgä, öýlerinde erik ýok bolsa! Wah, olar sorasalaram berjek ahyryn men. Bizde nä bulary iýýän barmy näme?..

Indi бага gelyänem, erik ogurlaýanam ýok bolarly. Daragtlaryň aşagy tertipli, arassa. Men köplenç münýän erik agajymyň ýanyna bardym. Ol bu ýylam hasyl baryny getiripdir. Aýjemał ejelere tarap seretdim. Köne endik bolsun gerek. Ha-na gelyär. Biriniň бага girenini gören bolarly. Ýöne ol bu sapa eli syrykly däl-de, hasaly. Aýjemał eje ýuwaşja ýöräp ýanyma geldi. Salamlaşdyk. Hal-ahwal soraşdyk.

– Gudumandyňyz-la! – diýip, ol ýuwaşja ýylgyrды. – Iýeniňiz owarram diýsem, şahalary döwýärdiňiz.

– Han aga pakyr: «Bu bag siziňkidir!» diýerdi. Şonuň üçinem biziň bagy elden gideresimiz gelmändi...

Aýjemał eje bilen hoşlaşyp gaýtdym. Alyp gaýdan eriklerimiň birini agzyna saldym. Ýok, bu gaçyp barýarkaň iýýän şol datly tagamyň däl. Göwnüme bolmasa, erigiň şol tagamy hem oglanlygymda galan ýaly. Ýalpa yzyna seretdim...

1983 ý.

Osman ÖDE Hekaýalar